

“मीठे बच्चे- तिमीलाई बाबा समान ईश्वरीय सेवाधारी बन्नु छ, संगममा बाबा आउनुहुन्छ तिमी बच्चाहरूको सेवा गर्न ।”

प्रश्न:- यो पुरुषोत्तम संगमयुग नै सबैभन्दा सुन्दर र कल्याणकारी हो- कसरी ?

उत्तर:- यसै समय तिमी बच्चाहरू स्त्री र पुरुष दुवै उत्तम बन्छौ । यो संगमयुग हो नै कलियुग अन्त्य र सत्ययुग आदिको बीचको समय । यसै समयमा बाबा तिमी बच्चाहरूको लागि ईश्वरीय विश्व-विद्यालय खोल्नुहुन्छ, जहाँ तिमी मनुष्यबाट देवता बन्छौ । यस्तो विश्व-विद्यालय सारा कल्पमा कहिल्यै हुँदैन । यसै समयमा सबैको सद्गति हुन्छ ।

ओम् शान्ति । रूहानी बाबा रूहानी बच्चाहरूलाई बसेर सम्झाउनुहुन्छ । यहाँ बस्दा-बस्दै एक त तिमीले बाबालाई याद गर्छौ किनकि उहाँ पतित-पावन हुनुहुन्छ, उहाँलाई याद गरेर पावन सतोप्रधान बन्नु नै तिमीहरूको उद्देश्य हो । यस्तो होइन, सतोसम्म उद्देश्य छ । सतोप्रधान बन्नु छ, त्यसैले बाबालाई पनि अवश्य याद गर्नु छ फेरि स्वीट होमलाई पनि याद गर्नु छ किनकि वहाँ जानु छ । फेरि माल-सामान पनि हुनुपर्छ, यसैले आफ्नो स्वर्गधामलाई पनि याद गर्नु छ किनकि वहाँ प्राप्ति हुन्छ । बच्चाहरूले जान्दछन्- हामी बाबाका बच्चाहरू हौं, वास्तवमा बाबाबाट शिक्षा लिएर हामी स्वर्गमा जानेछौं, नम्बरवार पुरुषार्थ अनुसार । बाँकी जति पनि जीव आत्माहरू छन् उनीहरू शान्तिधाममा जानेछन् । घर त अवश्य जानु छ । बच्चाहरूलाई यो पनि थाहा भएको छ, अहिले हो रावण राज्य । यसको तुलनामा सत्ययुगलाई फेरि नाम दिइएको छ राम राज्य । दुई कला कम हुन्छ । त्यसलाई सूर्यवंशी, उसलाई चन्द्रवंशी भनिन्छ । जसरी क्राइष्टको वंशावली एउटै चल्यो, त्यसरी नै यो पनि एउटै वंशावली हो । तर त्यसमा सूर्यवंशी र चन्द्रवंशी हुन्छ । यी कुरा कुनै पनि शास्त्रमा छैनन् । बाबा बसेर सम्झाउनुहुन्छ, जसलाई नै ज्ञान अथवा नलेज भनिन्छ । स्वर्ग स्थापना भएपछि फेरि ज्ञानको आवश्यकता हुँदैन । यो ज्ञान बच्चाहरूलाई पुरुषोत्तम संगमयुगमा नै सिकाइन्छ । तिमीहरूको सेन्टरमा वा म्युजियममा धेरै ठूला-ठूला अक्षरमा अवश्य लेखिएको होस्- भाइ-बहिनीहरू, यो पुरुषोत्तम संगमयुग हो, जुन एकै पटक आउँछ । पुरुषोत्तम संगमयुगको अर्थ पनि जान्दैनन् । त्यसैले यो पनि लेख्नुपर्छ- कलियुग अन्त्य र सत्ययुग आदिको संगम । यसैले संगमयुग सबैभन्दा सुन्दर, कल्याणकारी हुन जान्छ । बाबा पनि भन्नुहुन्छ- म पुरुषोत्तम संगमयुगमा नै आउँछु । अब संगमयुगको अर्थ पनि सम्झाइएको छ । वेश्यालयको अन्त्य, शिवालयको आदि- यसलाई भनिन्छ, पुरुषोत्तम संगमयुग । यहाँ सबै विकारी छन्, वहाँ सबै हुन्छन् निर्विकारी । त्यसैले अवश्य उत्तम त निर्विकारीलाई नै भनिन्छ नि । पुरुष र स्त्री दुवै उत्तम बन्छन् यसैले नाम नै छ पुरुषोत्तम । यो संगमयुग हो भन्ने कुरा बाबा र तिमी बच्चाहरू सिवाय कसैलाई थाहा छैन । कसैको विचारमा आउँदैन- पुरुषोत्तम संगमयुग कहिले हुन्छ । अहिले बाबा आउनुभएको छ, उहाँ हुनुहुन्छ मनुष्य सृष्टिका बीजरूप । उहाँको नै यति महिमा छ, उहाँ ज्ञानका सागर, आनन्दका सागर, पतित-पावन हुनुहुन्छ । ज्ञानद्वारा सद्गति गर्नुहुन्छ । भक्तिबाट सद्गति हुन्छ, यस्तो तिमीहरू कहिल्यै भन्दैनौ । ज्ञानद्वारा सद्गति हुन्छ र सद्गति हुन्छ नै सत्ययुगमा । त्यसैले अवश्य कलियुगको अन्त्य र सत्ययुग आदिको संगममा आउनुहुन्छ । कति स्पष्ट पारेर बाबा सम्झाउनुहुन्छ । नयाँ पनि आउँछन्, हुबहु जसरी कल्प-कल्प आएका छन्, आइरहन्छन् । राजधानी यसरी नै स्थापना हुन्छ । तिमी बच्चाहरूलाई थाहा छ- हामी सच्चा-सच्चा ईश्वरीय सेवाधारी ठहरियौं । एक जनालाई मात्र कहाँ पठाउनुहुन्छ र ! एक जनाले पढ्छन् फेरि यिनीद्वारा तिमीले पढ्छौ, फेरि तिमीले पढेर अरूलाई पढाउँछौ । यसरी यहाँ यो ठूलो विश्व-विद्यालय खोल्नुपर्छ । सारा दुनियाँमा अरू कुनै विश्व-विद्यालय नै छैन । कसैले जान्दैनन्- ईश्वरीय विश्व-विद्यालय पनि हुन्छ । अहिले तिमी बच्चाहरू जान्दछौ- गीताका भगवान् शिव आएर यो विश्व-विद्यालय खोल्नुहुन्छ । नयाँ दुनियाँको मालिक देवी-देवतालाई बनाउनुहुन्छ । अहिले आत्मा जो तमोप्रधान बनेको छ फेरि त्यसैलाई सतोप्रधान बन्नु छ । अहिले सबै तमोप्रधान छन् नि । रहन त कुनै कुमार पनि पवित्र रहन्छन्, कुमारी पनि पवित्र रहन्छन्, संन्यासी पनि पवित्र रहन्छन् तर आजकल त्यो पवित्रता छैन । पहिले-पहिले जब आत्माहरू आउँछन्, उनीहरू पवित्र हुन्छन् । फेरि अपवित्र बन्दै जान्छन् किनकि तिमी जान्दछौ- सतोप्रधान, सतो, रजो, तमोद्वारा सबैलाई पास हुनु छ । अन्त्यमा सबै तमोप्रधान बन्छन् । अहिले बाबा सम्मुख बसेर सम्झाउनुहुन्छ-

यो वृक्ष तमोप्रधान जीर्ण अवस्थामा पुगेको छ, पुरानो भएको छ, त्यसैले अवश्य यसको विनाश हुनुपर्छ । यो हो विभिन्न धर्महरूको वृक्ष, यसैले भन्छन्, विराट् लीला । कति ठूलो बेहदको वृक्ष छ । ती त जड वृक्ष हुन्, जुन बीज लगाउँछौं त्यसैको वृक्ष निस्कन्छ । यो फेरि हो विभिन्न धर्महरूको विविध चित्र । हुन त सबै मनुष्य हुन्, तर यसमा अनेकता धेरै छ, यसैले विराट् लीला भनिन्छ । सबै धर्म कसरी नम्बरवार आउँछन्, यो पनि तिमीले जान्दछौ । सबैले जानु र फेरि आउनु छ । यो ड्रामा बनेको छ । हो पनि अद्भुत ड्रामा । अद्भुत यो छ— जुन यति सानो आत्मा अथवा परम आत्मामा कति धेरै पार्ट भरिएको छ । परम र आत्मालाई मिलाएर परमात्मा भनिन्छ । तिमीहरू उहाँलाई बाबा भन्छौ किनकि सबै आत्माहरूका उहाँ सुप्रिम बाबा हुनुहुन्छ नि । बच्चाहरू जान्दछन्— आत्माले नै सारा पार्ट खेल्छ । मनुष्यले यो जान्दैनन् । उनीहरूले त भनिदिन्छन्, आत्मा निर्लेप छ । वास्तवमा यो अक्षर गलत छ । यो पनि ठूला-ठूला अक्षरमा लेखिदिनुपर्छ— आत्मा निर्लेप छैन । आत्माले नै जस्तो-जस्तो, राम्रो वा खराब कर्म गर्छन् उसले त्यस्तै फल पाउँछ । खराब संस्कारले पतित बन्छ, त्यसैले त देवताका अगाडि गएर उनीहरूको महिमा गाउँछन् । अहिले तिमीहरूलाई ८४ जन्मको बारेमा थाहा हुँदै गएको छ, अरू कुनै पनि मनुष्यले जान्दैनन् । तिमी उनीहरूको ८४ जन्म सिद्ध गरेर बताउँछौ तब भन्नेछन्— के शास्त्र भुटा छन् ? किनकि सुनेका छन् मनुष्यले ८४ लाख योनि (जुनी) लिन्छ । अहिले बाबा बसेर सम्भाउनुहुन्छ— वास्तवमा सर्व शास्त्रमयी शिरोमणि हो नै गीता । बाबा अहिले हामीलाई राजयोग सिकाइरहनुभएको छ जुन ५ हजार वर्ष पहिले सिकाइएको थियो ।

तिमी जान्दछौ— हामी पवित्र थियौं, पवित्र गृहस्थ धर्म थियो । अहिले यिनीहरूलाई धर्म भनिदैन । अधर्मी बनेका छन् अर्थात् विकारी बनेका छन् । यस खेललाई तिमी बच्चाहरूले बुझेका छौ । यो बेहदको ड्रामा हो जुन हर ५ हजार वर्षपछि दोहोरिइरहन्छ । लाखौं वर्षको कुरा त कसैले सम्झिन सक्दैन । यो त हिजोको जस्तै कुरा हो । तिमीहरू शिवालयमा थियौ, आज वेश्यालयमा छौ फेरि भोलि शिवालयमा हुनेछौ । सत्ययुगलाई शिवालय भनिन्छ, त्रेतालाई अर्ध (सेमी शिवालय) भनिन्छ । यति वर्ष वहाँ रहनेछौ । पुनर्जन्ममा त आउनु नै छ । यसलाई भनिन्छ रावण राज्य । तिमी आधाकल्प पतित बन्यौ, अब बाबा भन्नुहुन्छ— गृहस्थ व्यवहारमा रहँदै कमल फूलसमान पवित्र बन । कुमार र कुमारी त हुन् नै पवित्र । उनीहरूलाई फेरि सम्भाइन्छ— यस्तो गृहस्थमा जानु छैन जसकारण फेरि पवित्र बन्ने पुरुषार्थ गर्नुपरोस् । भगवानुवाच— पावन बन, बेहदका बाबाले भनेको मान्नुपर्छ नि । तिमी गृहस्थ व्यवहारमा रहँदा-रहँदै कमल फूलसमान रहन सक्छौ । फेरि बच्चाहरूलाई पतित बन्ने बानी किन पाछो ! जब कि बाबा २१ जन्मका लागि पतित हुनबाट बचाउनुहुन्छ । यसमा लोक लाज कुलको मर्यादालाई पनि छोड्नुपर्छ । यो हो बेहदको कुरा । अविवाहित त सबै धर्ममा धेरै रहन्छन् तर सुरक्षितसँग रहनु थोरै मुश्किल हुन्छ, फेरि पनि रावण राज्यमा रहन्छन् नि । बेलायतमा पनि यस्ता धेरै मनुष्यले विवाह गर्दैनन् फेरि अन्त्यमा साथीका (कम्पेनियनसिपका) लागि गर्छन् । विकारी दृष्टिले होइन । यस्ता पनि दुनियाँमा धेरै हुन्छन् । पूरै सम्हाल गर्छन्, फेरि जब मर्छन् तब केही उनीलाई दिएर जान्छन् । केही पुण्य कार्यमा (धर्माऊ) लगाइदिन्छन् । ट्रस्ट बनाएर जान्छन् । बेलायतमा पनि ठूला-ठूला ट्रस्ट हुन्छन् जसले फेरि यहाँ पनि मदत गर्छन् । यहाँ यस्ता ट्रस्ट छैनन् होला जसले बेलायतलाई पनि मदत गर्छन् । यहाँ त गरिब मानिस छन्, के मदत गर्ने, वहाँ त उनीहरूका पासमा पैसा धेरै हुन्छ । भारत त गरिब छ नि भारतवासीहरूको के हालत छ ! भारत कति शिरताज थियो, हिजोको कुरा हो । स्वयम् पनि भन्छन्— ३ हजार वर्ष पहिले स्वर्ग थियो । बाबाले नै बनाउनुहुन्छ । तिमीहरू जान्दछौ— बाबा कसरी माथिबाट तल आउनुहुन्छ, पतितहरूलाई पावन बनाउन । उहाँ हुनुहुन्छ नै ज्ञानका सागर, पतित-पावन, सर्वका सद्गति दाता अर्थात् सबैलाई पावन बनाउनेवाला । तिमी बच्चाहरू जान्दछौ— मेरो महिमा त सबैले गाउँछन् । म यहाँ पतित दुनियाँमा नै आउँछु, तिमीहरूलाई पावन बनाउन । तिमीहरू पावन बनेर जान्छौ र फेरि पहिले-पहिले पावन दुनियाँमा आउँछौ । धेरै सुख पाउँछौ फेरि रावण राज्यमा गिच्छौ । गायन त गर्छन्— परमपिता परमात्मा ज्ञानका सागर, शान्तिका सागर, पतित पावन हुनुहुन्छ । तर पावन बनाउनका लागि कहिले आउनुहुन्छ— यो कसैले पनि जान्दैनन् । बाबा भन्नुहुन्छ— तिमीहरू मेरो महिमा गर्छौ नि । अब म आएको छु, तिमीहरूलाई आफ्नो परिचय दिइरहेको छु । म हर ५ हजार वर्षपछि यस पुरुषोत्तम संगमयुगमा आउँछु, कसरी आउँछु त्यो पनि सम्भाउँछु । चित्र पनि छन् । ब्रह्मा कुनै सूक्ष्मवतनमा हुँदैनन् । ब्रह्मा यहाँ छन् र ब्राह्मण पनि यहाँ छन्, जसलाई ग्रेट-ग्रेट ग्रेन्ड फादर भनिन्छ, त्यसैको फेरि

वृक्ष बन्छ । मनुष्य सृष्टिको वृक्ष त प्रजापिता ब्रह्माबाट नै चल्छ नि । प्रजापिता छन् भने अवश्य उनका प्रजा हुनुपर्छ । कोख वंशावली त हुन सक्दैनन्, अवश्य धर्मका (एडाप्टेड) हुनुपर्छ । ग्रेट-ग्रेट ग्रेन्ड फादर छन् भने अवश्य एडाप्ट गरिएको होला । तिमी सबै एडाप्टेड बच्चाहरू हो । अहिले तिमी ब्राह्मण बनेका छौ फेरि तिमीहरूलाई देवता बन्नु छ । शूद्रबाट ब्राह्मण फेरि ब्राह्मणबाट देवता, यो बाजोलीको (पल्टनबाजीको) खेल हो । विराट् रूपको पनि चित्र छ नि । वहाँबाट सबैलाई यहाँ आउनुपर्छ अवश्य । जब सबै आउँछन् तब रचयिता पनि आउनुहुन्छ । उहाँ रचयिता र निर्देशक हुनुहुन्छ, पार्ट पनि खेल्नुहुन्छ । बाबा भन्नुहुन्छ— हे आत्माहरू तिमीहरूले मलाई जान्दछौ । तिमी आत्माहरू मेरा सबै सन्तान हो नि । तिमीहरूले पहिले सत्ययुगमा शरीरधारी बनेर कति राम्रो सुखको पार्ट बजायौ फेरि ८४ जन्मपछि कति दुःखमा आएका छौ । ड्रामाका रचयिता, निर्देशक र निर्माता हुन्छन् नि । यो हो बेहदको ड्रामा । बेहद ड्रामालाई कसैले जान्दैनन् । भक्तिमार्गमा यस्ता-यस्ता कुराहरू बताउँछन् जसकारण मनुष्यको बुद्धिमा त्यही बसेको छ ।

अब बाबा भन्नुहुन्छ— मीठा-प्यारा बच्चाहरू, यी हुन् सबै भक्तिमार्गका शास्त्रहरू । भक्तिमार्गका धेरै सामग्री छन्, जसरी बीजको सामग्री वृक्ष हो, यति सानो बीजबाट वृक्ष कति अथाह फैलिन्छ । भक्तिको पनि यति धेरै विस्तार छ । ज्ञान त बीज हो, त्यसमा कुनै सामग्रीको आवश्यकता रहँदैन । बाबा भन्नुहुन्छ— आफूलाई आत्मा सम्झिएर बाबालाई याद गर, कुनै व्रत नियम छैन । यी सबै बन्द हुन्छन् । तिमीलाई सद्गति मिलेछ फेरि कुनै कुराको आवश्यकता हुँदैन । तिमीहरूले नै धेरै भक्ति गरेका छौ । त्यसको फल तिमीहरूलाई दिनका लागि आएको हुँ । देवताहरू शिवालयमा थिए नि, त्यसैले त मन्दिरमा गएर उनीहरूको महिमा गाउँछन् । अब बाबा सम्झाउनुहुन्छ— मीठा-प्यारा बच्चाहरू, मैले ५ हजार वर्ष पहिले पनि तिमीहरूलाई आफूलाई आत्मा सम्झनको लागि सम्झाएको थिएँ । देहका सबै सम्बन्धलाई छोडेर म एक बाबालाई याद गर्नु भन्ने यस योग अग्निबाट तिमीहरूको पाप भस्म हुनेछ । बाबाले जे-जे अहिले सम्झाउनुहुन्छ, कल्प-कल्प सम्झाउँदै आउनुभएको छ । गीतामा पनि कुनै-कुनै शब्द राम्रा छन् । मनमनाभव अर्थात् मलाई याद गर । शिवबाबा भन्नुहुन्छ— म यहाँ आएको छु । कसको तनमा आउँछु, त्यो पनि बताउँछु । ब्रह्माद्वारा सबै वेद-शास्त्रको सार सुनाउँछु । चित्र पनि देखाउँछु तर अर्थ बुझ्दैनन् । अहिले तिमीहरू बुझ्दछौ— शिवबाबाले कसरी ब्रह्मा तनद्वारा सबै शास्त्र आदिको सार सुनाउनुहुन्छ । ८४ जन्मको ड्रामाको रहस्य पनि तिमीहरूलाई सम्झाउनुहुन्छ । यिनकै धेरै जन्मको अन्त्यमा आउँछु । यिनी फेरि पहिले नम्बरको राजकुमार बन्छन् फेरि ८४ जन्ममा आउँछन् । अच्छा !

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग । रूहानी बाबाको रूहानी बच्चाहरूलाई नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते ।

धारणाको लागि मुख्य सारः—

- १) यस रावण राज्यमा रहँदा-रहँदै पतित लोकलाज कुलको मर्यादालाई छोडेर बेहद बाबाको कुरा मान्नु छ, गृहस्थ व्यवहारमा कमल फूल समान रहनु छ ।
- २) यस भेराइटी विराट् लीलालाई राम्रोसँग बुझ्नु छ, यसमा पार्ट बजाउनेवाला आत्मा निर्लेप छैन, राम्रो नराम्रो कर्म गर्छ र त्यसको फल पाउँछ, यस रहस्यलाई बुझेर श्रेष्ठ कर्म गर्नु छ ।

वरदानः— सम्बन्ध र प्राप्तिको स्मृतिद्वारा सदा खुशीमा रहनेवाला सहज योगी भव

सहज योगको आधार हो सम्बन्ध र प्राप्ति । सम्बन्धको आधारमा प्रेम पैदा हुन्छ र जहाँ प्राप्ति हुन्छ त्यहाँ मन-बुद्धि सहजै जान्छ । त्यसैले सम्बन्धमा मेरोपनको अधिकारले याद गर, दिलबाट भन— मेरो बाबा, अनि बाबाद्वारा जो शक्तिको, ज्ञानको, गुणको, सुख-शान्ति, आनन्द, प्रेमको खजाना मिलेको छ त्यसलाई स्मृतिमा इमर्ज गर, यसबाट अपार खुशी पनि रहन्छ र सहज योगी पनि बन्दछौ ।

स्लोगनः— देह भानबाट मुक्त बन्यौ भने अरू सबै बन्धन स्वतः खत्तम भएर जानेछन् ।